

പതിനാലാം കേരള നിയമസഭ

എഴാം സമ്മേളനം

നക്ഷത്ര ചിഹ്നമിടാത്ത ചോദ്യം
നമ്പർ: T 3460

22.08.2017 -ലെ
മറുപടിക്ക്

ഹരിത കേരളം മിഷന്റെ വികസനദൗത്യം

ചോദ്യം

ഉത്തരം

ശ്രീ. ഇ.പി. ജയരാജൻ
" ബി.ഡി. ദേവസ്സി
" സി.കെ. ശശീന്ദ്രൻ
ശ്രീമതി യു. പ്രതിഭ ഹരി

പിണറായി വിജയൻ
(മുഖ്യമന്ത്രി)

(എ) ഹരിതകേരളം മിഷന്റെ വികസനദൗത്യം അവലോകനം ചെയ്തിട്ടുണ്ടോ; ശുചിത്വകേരള നിർമ്മിതിയിൽ ഈ മിഷൻ എത്രമാത്രം വിജയിച്ചിട്ടുണ്ട്;

(എ) ഉണ്ട്. ഹരിതകേരളം മിഷൻ നിശ്ചിത കാലയളവിൽ വിവിധ തലങ്ങളിൽ അവലോകനം ചെയ്യാറുണ്ട്. ഇതിനായി ഓരോ ഉപമിഷനും പ്രത്യേകം സംവിധാനങ്ങൾ നിലവിലുണ്ട്. മുഖ്യമന്ത്രി തന്നെ ഇത് പ്രത്യേകം നിരീക്ഷിക്കുന്നുണ്ട്. ശുചിത്വ-മാലിന്യ സംസ്കരണ ഉപമിഷന്റെ ഇതുവരെയുള്ള പ്രവർത്തനങ്ങളുടെ ചുരുക്കം താഴെ ചേർക്കുന്നു.

1. പരിപാടിയുടെ ഭാഗമായി 2017 ജൂലൈ മുതൽ 2018 ഏപ്രിൽ വരെയുള്ള പ്രവർത്തനങ്ങളുടെ സമയക്രമ പട്ടിക തയ്യാറാക്കി. ഇതിന്റെ അടിസ്ഥാനത്തിൽ പ്രവർത്തനങ്ങൾ ചിട്ടപ്പെടുത്തി നടപ്പാക്കുന്നുണ്ട്.
2. മാർഗ്ഗരേഖ പ്രിന്റ് ചെയ്തു. ഒരു തദ്ദേശസ്വയംഭരണസ്ഥാപനത്തിൽ 3 വീതം കോപ്പികൾ നൽകിയിട്ടുണ്ട്. ആഗസ്റ്റ് 22 മുതൽ 26 വരെ തീയതികളിൽ തദ്ദേശസ്വയംഭരണ സ്ഥാപനങ്ങളിലെ അദ്ധ്യക്ഷന്മാർ, ഉപാദ്ധ്യക്ഷന്മാർ, ആരോഗ്യം, വിദ്യാഭ്യാസം, വികസനം സ്റ്റാന്റിങ്ങ് കമ്മറ്റി ചെയർമാന്മാർ, സെക്രട്ടറി, വർക്കിങ്ങ് ഗ്രൂപ്പ് കൺവീനർ, ആസൂത്രണസമിതി വൈസ് ചെയർപേഴ്സൺ എന്നിവർക്ക് കിലയുടെ നേതൃത്വത്തിൽ പരിശീലനം ആസൂത്രണം ചെയ്തിട്ടുണ്ട്. ഇവർക്കും മാർഗ്ഗരേഖ നൽകും.
3. മന്ത്രിമാർ പങ്കെടുത്ത ജില്ലാമിഷൻ യോഗം എല്ലാ ജില്ലകളിലും നടന്നു. തുടർന്ന് തദ്ദേശസ്വയംഭരണസ്ഥാപനങ്ങളുടെ അദ്ധ്യക്ഷന്മാരുടേയും സെക്രട്ടറിമാരുടേയും യോഗം എല്ലാ ജില്ലകളിലും നടന്നു. വിശദാംശങ്ങൾ അനുബന്ധം 1 ആയി

ചേർത്തിട്ടുണ്ട്.

4. കാമ്പയിന്റെ ഭാഗമായി ചുവടെ ചേർത്ത പരിശീലനക്കൈപ്പുസ്തകം തയ്യാറാക്കുകയും കിലയുടെ നേതൃത്വത്തിൽ അച്ചടിച്ച് വിതരണം ചെയ്യുകയും ചെയ്യൂ.

a. മാലിന്യത്തിൽ നിന്നും സ്വാതന്ത്ര്യം - പരിശീലനക്കൈപ്പുസ്തകം

b. മാലിന്യമുക്തകേരളം - പ്രവർത്തനങ്ങൾ വ്യാപിപ്പിക്കുന്നതിനുള്ള കർമ്മപരിപാടി - പ്രധാന നാഴികക്കല്ലുകൾ

c. ഗാർഹികമാലിന്യസംസ്കരണം വിലയിരുത്തൽ ഫോറം.

d. നമ്മുടെ വീടും സ്ഥാപനവും ശുചിയാക്കാം - കുറിപ്പ്

5. പരിശീലനങ്ങൾ: സംസ്ഥാനതല പരിശീലനം 15.07.2017 ന് നടന്നു. തുടർന്ന് ജില്ലാ ബ്ലോക്ക്/ മുനിസിപ്പൽ തല പരിശീലനങ്ങളും വാർഡ് തല പരിശീലനങ്ങളും സംഘടിപ്പിച്ചു. ബ്ലോക്ക് തല പരിശീലനത്തിൽ ഗ്രാമപഞ്ചായത്തിൽ നിന്നുള്ള റിസോഴ്സ് പേഴ്സണലും ഉദ്യോഗസ്ഥരുമാണ് പങ്കെടുത്തത്.

ജില്ലാതല പരിശീലനത്തിൽ 1425 പേരും, ബ്ലോക്ക് തലത്തിൽ ഗ്രാമപഞ്ചായത്തുകൾക്ക് നടത്തിയ പരിശീലനത്തിൽ 11,344 പേരും മുനിസിപ്പാലിറ്റി കോർപ്പറേഷനുകളുടെ പരിശീലനത്തിൽ 14,276 പേരും പങ്കെടുത്തു. വാർഡുതല പരിശീലനങ്ങളിൽ ഗ്രാമപഞ്ചായത്തുകളിൽ 2,65,339 പേരും നഗരസഭകളിൽ 53,525 പേരും ചേർന്ന് ആകെ 3,18,864 പേർ പങ്കെടുത്തു. വിശദാംശങ്ങൾ അനുബന്ധം 2 ആയി ചേർത്തിരിക്കുന്നു.

6. ഗൃഹസന്ദർശനത്തിനുള്ള ലഘുലേഖ കുറിപ്പുകൾ: ആഗസ്റ്റ് 6 മുതൽ 13 വരെ വള്ളിയൂർമാരുടെ നേതൃത്വത്തിൽ നടന്ന കാമ്പയിനിലൂടെ ഗൃഹസന്ദർശനം നടത്തുകയും അതിനാവശ്യമായ കുറിപ്പ്, വീടുകളിലെ ശുചിത്വ-മാലിന്യ അവസ്ഥാനിർണ്ണയഫോറം, അവസ്ഥാനിർണ്ണയ ക്രോഡീകരണഫോറം, മാലിന്യ സംസ്കരണത്തിനുള്ള വിവിധ രീതികൾ പരിചയപ്പെടുത്തുന്ന ലഘുലേഖ തുടങ്ങിയവയുടെ 50 ലക്ഷം കോപ്പികൾ അച്ചടിച്ച് ഗ്രാമപഞ്ചായത്തുകളിലും നഗരസഭകളിലും എത്തിച്ചു. കൂടുതൽ കോപ്പികൾ ആവശ്യമുണ്ടെങ്കിൽ അവ അതത് തദ്ദേശസ്വയംഭരണസ്ഥാപനങ്ങളിൽ അച്ചടിക്കുന്നതിനായി നിർദ്ദേശം നൽകി.

7. ജില്ലകളിലെ പ്രവർത്തനങ്ങൾ വിലയിരുത്തുന്നതിലും, ജില്ലാ പഞ്ചായത്ത്

പ്രസിഡന്റ്, കളക്ടർ, ജില്ലാതല ഉദ്യോഗസ്ഥർ തുടങ്ങിയവരുമായി പ്രവർത്തനങ്ങൾ ഏകോപിപ്പിക്കുന്നതിനുമായി ഹരിതകേരളമിഷന്റെയും ശുചിത്വമിഷന്റെയും ഉദ്യോഗസ്ഥർക്ക് പ്രത്യേക ചുമതല നൽകുകയും ജൂലൈ 30 മുതൽ ആഗസ്റ്റ് 4 വരെ തീയതികളിൽ ജില്ലകളിൽ സന്ദർശനം നടത്തുകയും ചെയ്തു. തുടർന്ന് 05.08.2017 ന് ഈ പ്രവർത്തനങ്ങൾ അവലോകനം ചെയ്ത് പ്രവർത്തനങ്ങൾ ഊർജ്ജിതമാക്കുന്നതിനുള്ള നടപടികൾ സ്വീകരിച്ചു.

8. 31.07.2017 ന് തദ്ദേശസ്വയംഭരണവകുപ്പിലെ വകുപ്പ് മേധാവികളുടെയും പ്രധാന ഉദ്യോഗസ്ഥരുടെയും യോഗം ചേരുകയും പ്രവർത്തനങ്ങൾ അവലോകനം ചെയ്യുകയും ചെയ്തു. അതിന്റെ അടിസ്ഥാനത്തിൽ ഉദ്യോഗസ്ഥരുടെ ചുമതലകൾ സംബന്ധിച്ച് തദ്ദേശസ്വയംഭരണ വകുപ്പ് സെക്രട്ടറി പ്രത്യേക സർക്കുലർ പുറത്തിറക്കി. കൂടാതെ, 03.08.2017 ന് തദ്ദേശസ്വയംഭരണവകുപ്പ് മന്ത്രിയും സെക്രട്ടറിയും ബന്ധപ്പെട്ട വകുപ്പ് മേധാവികളെയും ഉൾപ്പെടുത്തി തദ്ദേശസ്വയംഭരണസ്ഥാപനങ്ങളുടെ സെക്രട്ടറിമാരുമായി വീഡിയോ കോൺഫറൻസ് നടത്തി. പ്രസ്തുത കോൺഫറൻസിൽ 'മാലിന്യത്തിൽ നിന്ന് സ്വാതന്ത്ര്യം' എന്ന കാമ്പയിനുമായി ബന്ധപ്പെട്ട് സ്വീകരിക്കേണ്ട നടപടികൾ വിശദീകരിക്കുകയും ഉത്തരവാദിത്തങ്ങൾ നിർവ്വചിച്ച് നിർദ്ദേശങ്ങൾ നൽകുകയും ചെയ്തു.

9. ആഗസ്റ്റ് 6 മുതൽ 15 വരെ തീയതികളിലായി വാർഡ് സന്ദർശനം നടത്തി. ശുചിത്വമിഷൻ സംവിധാനം ഉപയോഗപ്പെടുത്തി ശേഖരിച്ച പ്രാഥമിക കണക്കുകൾ പ്രകാരം ഇതിനകം 8,82,820 വീടുകൾ നഗരസഭകളിലും 42,82,927 വീടുകൾ ഗ്രാമപഞ്ചായത്തുകളിലുമായി 51,65,747 വീടുകൾ സന്ദർശിക്കാൻ കഴിഞ്ഞു. വിശദാംശങ്ങൾ അനുബന്ധം 3 ആയി ചേർത്തിട്ടുണ്ട്.

ഇത്തരത്തിലുള്ള ചിട്ടയായ പ്രവർത്തനങ്ങളിലൂടെ സംസ്ഥാനത്ത് ശുചിത്വ-മാലിന്യ സംസ്കരണ രംഗത്ത് നേട്ടം കൈവരിക്കുവാൻ കഴിയുമെന്ന് പ്രതീക്ഷിക്കുന്നു.

(ബി) പ്രസ്തുത പദ്ധതിയുടെ വിവിധ

(ബി) സംസ്ഥാനതല കർമ്മസേനകളുടെ ചുമതലകൾ

തലങ്ങളിലെ കർമ്മസേനകളുടെ
 പ്രവർത്തനം വിശദീകരിക്കാമോ;
 നിർദ്ദിഷ്ടരീതിയിൽ ഇവയുടെ
 പ്രവർത്തനം പുരോഗതി നേടിയിട്ടുണ്ടോ;

പൊതു ചുമതലകൾ

1. മിഷന്റെ ലക്ഷ്യങ്ങൾ കൈവരിക്കുന്നതിന് സീകരിക്കേണ്ട നടപടികൾ നിർദ്ദേശിക്കുക.
 പ്രവർത്തന മാർഗ്ഗരേഖ തയ്യാറാക്കുക, സാങ്കേതിക സഹായം നൽകുക മുതലായവ
2. ദൗത്യരേഖ (Mission document) തയ്യാറാക്കുക.
3. സംസ്ഥാന മിഷന്റെ മേൽനോട്ടത്തിൽ ദൈനംദിന പ്രവർത്തനങ്ങൾക്ക് നേതൃത്വം നൽകുക.
4. വിവിധതലങ്ങളിലുള്ള മിഷൻ പ്രവർത്തനങ്ങൾ തുടർച്ചയായി നിരീക്ഷിച്ച് സുഗമമായ പ്രവർത്തനങ്ങൾക്ക് വേണ്ട നടപടികൾ സീകരിക്കുക.
5. മിഷൻ പ്രവർത്തനങ്ങൾക്ക് നിയോഗിക്കേണ്ടതായ സാങ്കേതിക വിദഗ്ദ്ധർ, കൺസൾട്ടന്റുമാർ, റിസോഴ്സ് പേഴ്സൺമാർ എന്നിവരെ കണ്ടെത്തി നിയോഗിക്കുന്നതിനുള്ള ശുപാർശ നൽകുക (ഇപ്രകാരം നിയോഗിക്കുന്നതിന് എംപവേർഡ് കമ്മിറ്റിയുടെ അംഗീകാരം ആവശ്യമാണ്)
6. ജില്ലാതല കർമ്മസേനകളുടെയും റിസോഴ്സ് പേഴ്സൺമാരുടെയും കാര്യക്ഷമമായ പ്രവർത്തനം ഉറപ്പാക്കുക, അവയെ ശാക്തീകരിക്കുക.
7. കൃത്യമായ ഇടവേളകളിൽ സംസ്ഥാന മിഷൻ യോഗങ്ങൾ ചേരുന്നതിന് നടപടി സീകരിക്കുക.
8. സംസ്ഥാന മിഷന്റെ/എംപവേർഡ് കമ്മിറ്റിയുടെ/സർക്കാരിന്റെ അനുമതി ആവശ്യമായ സംഗതികളിൽ പ്രൊപ്പോസൽ തയ്യാറാക്കി സമർപ്പിക്കുക.
9. മിഷൻ പ്രവർത്തനങ്ങൾ പൂർണ്ണമായി ഡോക്യുമെന്റേഷൻ നടത്തുക, ജില്ലാതലത്തിലും തദ്ദേശസ്വയംഭരണ സ്ഥാപനതലത്തിലും പ്രവർത്തനങ്ങൾ ഡോക്യുമെന്റ് ചെയ്യുന്നുണ്ടെന്ന് ഉറപ്പാക്കുക.
10. ഗവേഷണ-വികസന, പ്രൊഫഷണൽ സ്ഥാപനങ്ങളുടെ സാങ്കേതിക സഹായം തദ്ദേശ സ്വയംഭരണസ്ഥാപനങ്ങൾക്ക് ലഭ്യമാക്കുന്നതിനുള്ള സംവിധാനം ആവിഷ്കരിക്കുക.
11. സാങ്കേതിക സഹായം ലഭ്യമാക്കുന്നതിനുള്ള വിദഗ്ദ്ധരുടെ സംഘത്തെ സംസ്ഥാനതലത്തിലും ജില്ലാതലത്തിലും കണ്ടെത്തി ചുമതല നിറവേറ്റുന്നതിന് പ്രാപ്തരാക്കുക.
12. തദ്ദേശസ്വയംഭരണ സ്ഥാപനങ്ങൾ നടപ്പിലാക്കുന്ന പ്രവർത്തനങ്ങളുമായി അനുയോജ്യമായ സമന്വയവും ഏകോപനവും സാധ്യമാക്കുക.

13. മിഷൻ പ്രവർത്തനങ്ങളുടെ പുരോഗതി സംബന്ധിച്ചും നടത്തിപ്പു കാര്യങ്ങളെക്കുറിച്ചും ക്രമമായ ഇടവേളകളിൽ റിപ്പോർട്ടുകളും അവലോകന വിവരങ്ങളും സംസ്ഥാന മിഷനും എംപവേർഡ് കമ്മിറ്റിക്കും മിഷൻ മോണിറ്ററിംഗ് ടീമിനും സമർപ്പിക്കുക.

ഹരിതകേരളമിഷൻ കർമ്മസേനയുടെ പ്രത്യേക ചുമതലകൾ

1. ഹരിതകേരളം മിഷന്റെ ലക്ഷ്യങ്ങൾ നേടിയെടുക്കുന്നതിനുവേണ്ട നടപടികളെടുക്കുക.
2. പാരിസ്ഥിതിക പുനഃസ്ഥാപനത്തിനും ഉദ്പാദന ക്ഷമതാ വർദ്ധനക്കും നൂതന മേഖലാ വികസനത്തിനും അനുയോജ്യമായ വിവിധ തല പദ്ധതികൾക്കുള്ള പഠന ആസൂത്രണ പ്രവർത്തനങ്ങളും പദ്ധതി രേഖ തയ്യാറാക്കുന്നതിലും സാമ്പത്തിക സഹായവും ഉന്നത ഗുണനിലവാരവുമുള്ള സാങ്കേതിക സഹായവും ലഭ്യമാക്കുക.
3. തദ്ദേശ സ്വയംഭരണ സ്ഥാപനങ്ങൾ നടപ്പിലാക്കുന്ന പദ്ധതികളുടെ സാങ്കേതിക തർക്കങ്ങൾ തീർപ്പാക്കുന്നതിന് സഹായിക്കുക.
4. പദ്ധതികൾക്ക് പ്രത്യേക സാങ്കേതിക സഹായം ആവശ്യമെങ്കിൽ അത് ലഭ്യമാക്കുക.
5. നൂതനവും അനുയോജ്യവുമായ സാങ്കേതിക വിദ്യകളുടെ പ്രയോഗം തദ്ദേശസ്വയംഭരണ സ്ഥാപനതലത്തിൽ സാധ്യമാക്കുക.
6. മൂന്ന് ഉപമിഷനുകളുടെയും കർമ്മസേനാ പ്രവർത്തനങ്ങളിലെ ഏകോപന സാധ്യതകൾ വിലയിരുത്തി സംയോജനവും ഏകോപിത പ്രവർത്തനവും ഉറപ്പാക്കുക.

ജില്ലാതല കർമ്മ സേനകളുടെ ചുമതലകൾ

1) പൊതു ചുമതലകൾ

1. ജില്ലാ മിഷന്റെ മേൽനോട്ടത്തിൽ ദൈനംദിന പ്രവർത്തനങ്ങൾക്ക് നേതൃത്വം നൽകുക.
2. തദ്ദേശസ്വയംഭരണസ്ഥാപനങ്ങളുടെ പദ്ധതികൾ ക്രോഡീകരിച്ച് ജില്ലാ ദൗത്യരേഖ തയ്യാറാക്കുക.
3. ജില്ലയിലെ മിഷൻ പ്രവർത്തനങ്ങൾ കൃത്യമായി അവലോകനം ചെയ്ത് സുഗമമായ പ്രവർത്തനങ്ങൾക്ക് വേണ്ട നടപടി സ്വീകരിക്കുക.
4. സാങ്കേതിക സഹായം ലഭ്യമാക്കുന്നതിനുള്ള വിദഗ്ദ്ധരുടെ ജില്ലാതല സംഘത്തെ കണ്ടെത്തി ചുമതല നിറവേറ്റുന്നതിന് പ്രാപ്തരാക്കുക.

5. തദ്ദേശസ്വയംഭരണ സ്ഥാപനങ്ങൾക്ക് സാങ്കേതിക സഹായം ആവശ്യമായി വരുന്ന സന്ദർഭത്തിൽ വിദഗ്ദ്ധരുടെ സംഘത്തിൽ നിന്നോ ഗവേഷണ വികസന, പ്രൊഫഷണൽ സ്ഥാപനങ്ങളിൽ നിന്നോ അനുയോജ്യരായവരുടെ സേവനം യഥാസമയം ലഭ്യമാക്കുക.
6. ജില്ലാ മിഷന്റെ ജില്ലാ ആസൂത്രണ സമിതിയുടെ/ജില്ലാകളക്ടറുടെ ഇടപെടൽ ആവശ്യമായി വരുന്ന ഘട്ടങ്ങളിൽ വിഷയം ശ്രദ്ധയിൽപ്പെടുത്തി പരിഹാരം കാണുക.
7. സംസ്ഥാനതലത്തിൽ തീരുമാനം ആവശ്യമായ സംഗതികളിൽ അതിനുവേണ്ട പ്രൊപ്പോസൽ തയ്യാറാക്കി സമർപ്പിക്കുക.
8. മിഷൻ പ്രവർത്തനങ്ങൾ നിരീക്ഷിച്ച് പൂർണ്ണമായി ഡോക്യുമെന്റ് ചെയ്യുന്നുണ്ടെന്ന് ഉറപ്പാക്കുക.
9. തദ്ദേശസ്വയംഭരണ സ്ഥാപനങ്ങളിലെ വർക്കിംഗ് ഗ്രൂപ്പുകളുടെയും റിസോഴ്സ് പേഴ്സൺമാരുടെയും കാര്യക്ഷമമായ പ്രവർത്തനം ഉറപ്പാക്കുക, അവയെ ശാക്തീകരിക്കുക.
10. മിഷൻ പ്രവർത്തനങ്ങളുടെ പുരോഗതി സംബന്ധിച്ചും നടത്തിപ്പ് കാര്യങ്ങളെക്കുറിച്ചും ക്രമമായ ഇടവേളകളിൽ റിപ്പോർട്ടുകളും അവലോകന വിവരങ്ങളും ജില്ലാ മിഷനും ജില്ലാ ആസൂത്രണ സമിതിക്കും സംസ്ഥാനതല കർമ്മ സേനക്കും മിഷൻ മോണിറ്ററിംഗ് ടീമിനും സമർപ്പിക്കുക.

2) ഹരിതകേരളം ജില്ലാതല കർമ്മസേനയുടെ പ്രത്യേക ചുമതലകൾ

1. ജില്ലാതല കർമ്മസേനയുടെ ഉപസമിതികൾ (കൃഷി, ജലവിഭവം, ശുചിത്വ-മാലിന്യ സംസ്കരണം) രൂപീകരിക്കുന്നതിനുള്ള ശുപാർശ നൽകുക, ഉപസമിതികളുടെ പ്രവർത്തനം ഏകോപിപ്പിക്കുക.
2. കൃഷി, ജലവിഭവം, ശുചിത്വ-മാലിന്യ സംസ്കരണം എന്നീ മേഖലകളിൽ സംസ്ഥാന തല കർമ്മ സേനയുടെ നേതൃത്വത്തിൽ പഠന ആസൂത്രണ പദ്ധതി രൂപീകരണ സഹായം ആവശ്യമെങ്കിൽ അതിനുള്ള ശുപാർശ നൽകുക.

(കർമ്മ സേനയുടെ ചുമതലകൾ കാര്യക്ഷമമായും സമയബന്ധിതമായും നിറവേറ്റുന്നതിന് നേതൃത്വപരമായ പങ്ക് വഹിക്കുക എന്നതാണ് ജില്ലാ കോ-ഓർഡിനേറ്ററുടെ പ്രധാന ചുമതല)

**ഗ്രാമ/ബ്ലോക്ക്/ജില്ലാ
നഗരസഭകളിലേയും
ചുമതലകൾ**

**പഞ്ചായത്തുകളിലെയും
കർമ്മസേനകളുടെ**

1. വിവര ശേഖരണത്തിന് വേണ്ട സാങ്കേതിക സഹായം നൽകുക.
2. മിഷനുകളുടെ (ഹ്രസ്വകാല, ദീർഘകാല ലക്ഷ്യങ്ങൾ (targets) വ്യക്തമായി നിർണ്ണയിക്കുക.
3. ഗ്രാമപഞ്ചായത്ത് പ്രദേശത്തിനും നഗരസഭാ പ്രദേശത്തിനും വേണ്ടിയുള്ള പദ്ധതി തയ്യാറാക്കുക (ഗ്രാമപഞ്ചായത്തുകളിലെയും നഗരസഭകളിലേയും വർക്കിംഗ് ഗ്രൂപ്പുകളാണ് ഈ ചുമതല നിറവേറ്റേണ്ടത്)
4. തദ്ദേശസ്വയംഭരണസ്ഥാപനങ്ങളുടെ നിയന്ത്രണത്തിലുള്ള ആശുപത്രികൾക്കും സ്കൂളുകൾക്കും സ്ഥാപനതല പദ്ധതി തയ്യാറാക്കി അവയെ തദ്ദേശ സ്വയം ഭരണ സ്ഥാപനതലത്തിൽ ക്രോഡീകരിക്കുക.
5. സംയോജിത പദ്ധതിയെ അടിസ്ഥാനമാക്കിയുള്ള പ്രോജക്റ്റുകൾ അതത് തലങ്ങളിലെ തദ്ദേശ സ്വയംഭരണ സ്ഥാപനങ്ങളുടെ പതിമൂന്നാം പഞ്ചവത്സര പദ്ധതികളുടെയും വാർഷിക പദ്ധതികളുടെയും ഭാഗമാക്കുന്നതിനുള്ള ശുപാർശ നൽകുക.
6. തദ്ദേശസ്വയംഭരണ സ്ഥാപനത്തിന് സാങ്കേതിക സഹായം ആവശ്യമായി വരുന്ന സന്ദർഭങ്ങളിൽ ജില്ലാ തല കർമ്മസേന മുഖേന സേവനം ലഭ്യമാക്കുക.
7. മിഷന്റെ/തദ്ദേശസ്വയംഭരണ സ്ഥാപനത്തിന്റെ ഇടപെടൽ ആവശ്യമായി വരുന്ന വിഷയത്തിൽ പരിഹാര നിർദ്ദേശങ്ങൾ ബന്ധപ്പെട്ട സമിതികളുടെ പരിഗണനയ്ക്ക് സമർപ്പിക്കുക
8. ജില്ലാ/ സംസ്ഥാനതലങ്ങളിൽ തീരുമാനം ആവശ്യമായി വരുന്ന സംഗതികളിൽ അതിനുള്ള പ്രൊപ്പോസൽ തയ്യാറാക്കി തദ്ദേശസ്വയംഭരണസ്ഥാപനം മുഖേന സമർപ്പിക്കുക.
9. മിഷൻ പ്രവർത്തനങ്ങൾ പൂർണ്ണമായി ഡോക്യുമെന്റ് ചെയ്യുക.
10. മിഷൻ സംബന്ധമായ വിവരങ്ങൾ യഥാസമയം ഭരണസമിതിയ്ക്ക് റിപ്പോർട്ട് ചെയ്യുക.
11. മിഷൻ പ്രവർത്തനങ്ങളുടെ പുരോഗതി സംബന്ധിച്ചും നടത്തിപ്പുകാര്യങ്ങളെക്കുറിച്ചും ക്രമമായ ഇടവേളകളിൽ റിപ്പോർട്ടുകളും അവലോകന വിവരങ്ങളും ജില്ലാതല

കർമ്മസേനയ്ക്കും ജില്ലാ ആസൂത്രണസമിതിയ്ക്കും സമർപ്പിക്കുക.

കർമ്മസേനകൾ രൂപീകരിച്ചു പ്രവർത്തനങ്ങൾ ആരംഭിച്ചു കഴിഞ്ഞു. ഇവർക്ക് ആവശ്യമായ പരിശീലനങ്ങളും നൽകുന്നുണ്ട്.

(സി) കാർഷികവികസനം, ജലസംരക്ഷണം, (സി) മാലിന്യസംസ്കരണം, പച്ചക്കറിയിൽ സ്വയംപര്യാപ്തത തുടങ്ങിയ ലക്ഷ്യങ്ങൾ സമയബന്ധിതമായി നേടുന്നതിന് തദ്ദേശസ്വയംഭരണ സ്ഥാപനങ്ങളുടെ നേതൃത്വം കാര്യക്ഷമമാക്കുന്നതിനുവേണ്ട ഇടപെടൽ നടത്തുമോ; വിശദമാക്കാമോ?


ഇടപെടൽ നടത്തുന്നുണ്ട്. തദ്ദേശസ്വയംഭരണസ്ഥാപനങ്ങളുടെ നേതൃത്വത്തിൽ ജനപങ്കാളിത്തത്തോടെ മിഷനുകളുടെ പ്രവർത്തനങ്ങൾ നടക്കുക. തദ്ദേശസ്വയംഭരണസ്ഥാപനങ്ങളിലെ പ്രാപ്തരാക്കുന്നതിനുള്ള സമയബന്ധിതമായി രൂപീകരിക്കുന്നതിലും വിലയിരുത്തുന്നതിലും പ്രാപ്തരാക്കുന്നതിനുള്ള നടപടികൾ ഇനിയും തുടരും. ഇതിനായി വിദഗ്ദ്ധരുടെ സേവനം ലഭ്യമാക്കും. ശുചിത്വ-മാലിന്യ സംസ്കരണവുമായി ബന്ധപ്പെട്ട പ്രവർത്തനങ്ങൾ തദ്ദേശസ്വയംഭരണസ്ഥാപനങ്ങളിൽ മാർഗ്ഗനിർദ്ദേശങ്ങൾ പുറപ്പെടുവിക്കുകയും അതിനാവശ്യമായ പ്രവർത്തനങ്ങൾ ആരംഭിക്കുകയും ചെയ്തിട്ടുണ്ട്. ജല-വിഭവ സംരക്ഷണവുമായി ബന്ധപ്പെട്ട പ്രവർത്തനങ്ങൾ ഏകോപിപ്പിക്കുന്നതിനുള്ള മാർഗ്ഗനിർദ്ദേശങ്ങളും തയ്യാറാക്കിയിട്ടുണ്ട്. പ്രാദേശിക പുനരുജ്ജീവന പ്രവർത്തനങ്ങൾ ഇതിനകം തന്നെ നടപ്പിലാക്കി വരുന്നുണ്ട്.

സെക്ഷൻ ഓഫീസർ

അനുബന്ധം - I

ക്രമ നമ്പർ	ജില്ല	മന്ത്രിമാർ പങ്കെടുത്ത ജില്ലാ മിഷൻ യോഗത്തിയതി	പങ്കെടുത്ത മന്ത്രി	തദ്ദേശഭരണ സ്ഥാപന അദ്ധ്യക്ഷന്മാരുടെ യോഗം
1	തിരുവനന്തപുരം	17.07.2017	ശ്രീ.കടകമ്പള്ളി സുരേന്ദ്രൻ	21.07.2017
2	കൊല്ലം	17.07.2017	ശ്രീമതി.ജെ മേഴ്സിക്ലാസ്സി അമ്മ	19.07.2017, 20.07.2017
3	പത്തനംതിട്ട	20.07.2017	ശ്രീ.മാത്യു ടി തോമസ്	20.07.2017
4	ആലപ്പുഴ	17.07.2017	ശ്രീ. ജി സുധാകരൻ	24.07.2017
5	കോട്ടയം	20.07.2017	ശ്രീ. കെ രാജു	21.07.2017
6	ഇടുക്കി	13.07.2017	ശ്രീ. എം എം മണി	25.07.2017
7	ഏറണാകുളം	18.07.2017	ശ്രീ.എ സി മൊയ്തീൻ	18.07.2017
8	തൃശ്ശൂർ	16.07.2017	അഡ്വ.വിഎസ് സുനിൽകുമാർ	22.07.2017
9	പാലക്കാട്	18.07.2017	ശ്രീ. എ കെ ബാലൻ	22.07.2017
10	മലപ്പുറം	15.07.2017	ശ്രീ. കെ ടി ജലീൽ	18.07.2017
11	കോഴിക്കോട്	11.07.2017	ഡോ.ടി.എം.തോമസ് ഐസക്	20.07.2017
12	വയനാട്	18.07.2017	ശ്രീ. കടന്നപ്പള്ളി രാമചന്ദ്രൻ	18.07.2017
13	കണ്ണൂർ	15.07.2017	ശ്രീമതി. കെ കെ ശൈലജ	15.07.2017
14	കാസർഗോഡ്	15.07.2017	ശ്രീ. ഇ ചന്ദ്രശേഖരൻ	21.07.2017

- കണ്ണൂർ ജില്ലയിൽ 05.08.2017 ന് പ്രവർത്തനങ്ങൾ വിലയിരുത്തുന്നതിനായി തദ്ദേശഭരണസ്ഥാപന അദ്ധ്യക്ഷന്മാരുടേയും സെക്രട്ടറിമാരുടേയും പ്രത്യേക യോഗം ചേർന്നു. ജില്ലാ പഞ്ചായത്ത് പ്രസിഡണ്ടും ജില്ലാ കളക്ടറും പ്രസ്തുതയോഗത്തിൽ പങ്കെടുത്തു.


 സെക്ഷൻ ഓഫീസർ



അനൗകൃതം : II

ക്രമ നമ്പർ	ജില്ല	ജില്ലാ പരിശീലനം	ബ്ലോക്ക് പരിശീലനം	ഗ്രാ.പ വാർഡ് പരിശീലനം	നഗരസഭാ പരിശീലനം	നഗരസഭാ വാർഡ് പരിശീലനം
1	തിരുവനന്തപുരം	72	568	17600	501	1760
2	കൊല്ലം	81	882	19744	177	5074
3	പത്തനംതിട്ട	72	878	13396	500	2244
4	ആലപ്പുഴ	236	924	20336	980	5010
5	കോട്ടയം	40	158	19740	1322	3150
6	ഇടുക്കി	163	697	7692	225	655
7	ഏറണാകുളം	93	129	15170	2180	7240
8	തൃശ്ശൂർ	85	930	76066	1434	7278
9	പാലക്കാട്	83	1021	12870	984	1058
10	മലപ്പുറം	111	1040	17780	1943	4790
11	കോഴിക്കോട്	80	360	15924	1945	7300
12	വയനാട്	151	370	3051	307	960
13	കണ്ണൂർ	96	913	13100	1146	5948
14	കാസർഗോഡ്	62	474	12870	632	1058
ആകെ		1,425	11,344	2,65,339	14,276	53,525

P. J. J.
 സെക്ഷൻ ഓഫീസർ

[Handwritten mark]

അനുബന്ധം : III

ക്രമ നമ്പർ	ജില്ല	നഗരസഭകൾ	ആകെ വീടുകൾ	ശതമാനം	ഗ്രാമപഞ്ചായത്തുകൾ	ആകെ വീടുകൾ	%	സന്ദർശിച്ച ആകെ വീടുകൾ
1	തിരുവനന്തപുരം	56841	61580	92	478717	535946	89	535558
2	കൊല്ലം	71319	120982	59	525732	635613	83	597051
3	പത്തനംതിട്ട	36585	103106	35	529540	537236	99	566125
4	ആലപ്പുഴ	16089	32817	49	207760	345301	60	223849
5	കോട്ടയം	15668	27895	56	109520	220977	50	125188
6	ഇടുക്കി	48000	78150	61	240390	469604	51	288390
7	ഏറണാകുളം	66593	262246	25	206663	540531	38	273256
8	തൃശ്ശൂർ	143811	208177	69	629740	711198	89	773551
9	പാലക്കാട്	82842	94904	87	306325	623046	49	389167
10	മലപ്പുറം	106188	151378	70	488120	630066	77	594308
11	വയനാട്	127012	196000	65	149085	583819	26	276097
12	കോഴിക്കോട്	0	No data	0	47902	157818	30	47902
13	കണ്ണൂർ	96777	160987	60	264606	474341	56	361333
14	കാസർഗോട്	15095	48520	31	98827	283840	35	113922
ആകെ		882820	1546742	66	4282927	6749336	63	5165747

P. V. V.
സെക്ഷൻ ഓഫീസർ

[Handwritten mark]